



IL-KUMMISSJONI
EWROPEA

Brussell, 29.11.2023
C(2023) 8067 final

RAKKOMANDEZZJONI TAL-KUMMISSJONI

ta' 29.11.2023

**dwar il-mezzi biex jiġi indirizzat l-impatt tal-awtomatizzazzjoni u d-digitalizzazzjoni fuq
il-forza tax-xoghol tat-trasport**

RAKKOMANDAZZJONI TAL-KUMMISSJONI

ta' 29.11.2023

dwar il-mezzi biex jiġi indirizzat l-impatt tal-awtomatizzazzjoni u d-digitalizzazzjoni fuq il-forza tax-xogħol tat-trasport

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea u, b'mod partikolari, l-Artikolu 292 tiegħu,

Billi:

- (1) L-Istrategija għal Mobilità Sostenibbli u Intelliġenti¹ tistabbilixxi pjan direzzjonali biex it-trasport fl-Unjoni jitqiegħed b'mod konkret fit-triq it-tajba għal futur sostenibbli u intelliġenti. Wieħed mill-istadji importanti² fit-triq lejn mobilità sostenibbli, intelliġenti u reżiljenti huwa li sal-2030, il-mobilità awtomatizzata se tintuża fuq skala kbira. L-istrategija tirrikonoxxi li l-bidliet fis-settur tat-trasport, b'mod partikolari dawk relatati mal-awtomatizzazzjoni u mad-digitalizzazzjoni, qed joħolqu ħafna sfidi ġodda kif ukoll opportunitajiet għall-forza tax-xogħol tat-trasport. Għalhekk, il-Kummissjoni tqis li huwa xieraq li din ir-Rakkomandazzjoni tiġi adottata (l-Azzjoni 69 tal-pjan ta' azzjoni tal-istrategija).
- (2) Fl-EU-27, madwar 10 miljun persuna³ huma impjegati fis-settur tas-servizzi tat-trasport u l-ħżin (inklużi l-attivitajiet postali u ta' kurrier), li jirrappreżenta 5,2 % tal-forza tax-xogħol totali⁴. Madwar 53 % minnhom jaħdmu fit-trasport fuq l-art (bit-triq, bil-ferrovija u bil-pipelines), 3 % fit-trasport bl-ilma (bil-baħar u bil-passaġġi fuq l-ilma interni), 4 % fit-trasport bl-ajru, 26 % fil-magazzinaġġ u ta' appoġġ għat-trasport (bħall-ġarr, il-ħżin u l-magazzinaġġ) u l-14 % li jifdal fl-attivitajiet postali u ta' kurrier. In-nisa huma sottorappreżentati fil-forza tax-xogħol tas-settur tat-trasport tal-UE (22 %). Analizi skont l-età tal-forza tax-xogħol tat-trasport tal-UE fl-2021⁵ turi li s-sehem għall-persuni ta' bejn it-30 u d-49 sena kien simili għal dak għall-ekonomija kollha, iżda s-sehem ta' ħaddiema akbar fl-età kien ogħla fis-settur tat-trasport (36,9 %

¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Strategija għal Mobbiltà Sostenibbli u Intelliġenti – inqiegħdu t-trasport Ewropew fit-triq it-tajba għall-futur (COM/2020/789 final).

² Dawn l-istadji importanti huma stabbiliti biex juru t-triq tas-sistema Ewropea tat-trasport lejn l-ilhuq tal-oġġettivi tal-Unjoni ta' mobilità sostenibbli, intelliġenti u reżiljenti, u b'hekk jindikaw l-ambizzjoni meħtieġa għall-politiki futuri.

³ Ċifri dwar l-ġhadd ta' persuni impjegati fit-trasport, il-forza tax-xogħol totali u t-tqassim modali bbażat fuq l-Istharrig dwar il-Forza tax-Xogħol tal-Eurostat (età ta' bejn 15 u 64 sena) – il-Kummissjoni Ewropea, id-Direttorat Ġenerali għall-Mobilità u t-Trasport, *EU transport in figures: statistical pocketbook 2022*, l-Uffiċċju tal-Pubblikazzjonijiet tal-Unjoni Ewropea, 2022, <https://data.europa.eu/doi/10.2832/216553>.

⁴ 4,6 % tal-impjegati totali jekk l-attivitajiet postali u ta' kurrier ma jiġux inklużi.

⁵ Il-Kummissjoni Ewropea, il-Eurostat, Jere, N., Corselli-Nordblad, L., Ford-Alexandraki, E., et al., *Key figures on European transport: 2022 edition*, Jere, N. (editur), Corselli-Nordblad, L. (editur), Ford-Alexandraki, E. (editur), Xenellis, G. (editur), l-Uffiċċju tal-Pubblikazzjonijiet tal-Unjoni Ewropea, 2023, <https://data.europa.eu/doi/10.2785/322262>.

għandhom bejn 50 u 64 sena), filwaqt li s-sehem ta' ħaddiema iżgħar kien aktar baxx (12,1 % għandhom bejn 15 u 29 sena).

- (3) B'madwar EUR 555 biljun f'Valur Miżjud Gross (GVA) bil-prezzijiet kurrenti, is-settur tas-servizzi tat-trasport u l-ħżin (inklużi l-attivitajiet postali u ta' kurrier) fl-2020 kien jammonta għal madwar 5 % tal-GVA totali fl-EU-27⁶.
- (4) Il-Pilastru Ewropew tad-Drittijiet Soċjali jistabbilixxi 20 prinċipju u dritt fundamentali li huma essenzjali għal swieq tax-xogħol u sistemi ta' protezzjoni soċjali ġusti u li jaħdmu tajjeb. Il-Pilastru huwa l-ġabra tar-regoli Ewropej biex jiġi żgurat li t-tranzizzjoni ekoloġika u t-tranzizzjoni diġitali jkunu soċjalment ġusti u xierqa, kemm għall-utenti tat-trasport⁷ kif ukoll għall-forza tax-xogħol tat-trasport. Ir-Rakkomandazzjoni tal-Kunsill tas-16 ta' Ġunju 2022 dwar l-iżgurar ta' tranżizzjoni ġusta lejn in-newtralità klimatika⁸ tistabbilixxi gwida komprensiva għall-Istati Membri dwar il-pakketti ta' politika meħtieġa biex ħadd ma jithalla jibqa' lura fit-tranzizzjoni ekoloġika. L-istrateġija diġitali tal-Unjoni⁹ għandha l-għan li tagħmel it-trasformazzjoni diġitali taħdem għan-nies u għan-negozji, filwaqt li tgħin biex tintlaħaq il-mira tagħha ta' Ewropa newtrali għall-klima sal-2050. Il-Programm ta' Politika tal-2030 dwar id-Decennju Diġitali¹⁰ stabbilixxa miri diġitali, inkluż għal popolazzjoni b'ħiliet diġitali u għal professjonisti diġitali b'livell għoli ta' ħiliet, kif ukoll għat-trasformazzjoni diġitali tan-negozji.
- (5) L-istudju “The social dimension of the transition to automation and digitalisation in transport, focusing on the labour force”¹¹ iwwaluta s-sensibilizzazzjoni, it-tnejn u l-ħtieġa ta' gwida tal-partijiet ikkonċernati tat-trasport. Dan sab li, b'mod ġenerali, fis-settur, ftit li xejn hemm għarfien dwar l-impatt tal-awtomatizzazzjoni u d-diġitalizzazzjoni fuq il-forza tax-xogħol tat-trasport. Il-partijiet ikkonċernati tat-trasport huma, bħala medja, imħejjija b'mod moderat għal din it-tranzizzjoni. It-trade unions u l-korpi pubbliċi nazzjonali jidhru li jantici paw jew jimmaniġġaw il-bidla aktar mill-impjegaturi. Il-partijiet ikkonċernati mistħarrġa jindikaw li jekk ikunu meħtieġa gwida u miżuri addizzjonali, jenħtieġ li jenfasizzaw l-aktar fuq il-kondiviżjoni tal-għarfien, kif ukoll fuq it-taħriġ u l-edukazzjoni tal-forza tax-xogħol. Peress li l-impjegaturi fil-qasam tat-trasport – b'mod partikolari l-intrapriżi iżgħar u ta'

⁶ Is-sehem mit-trasport jammonta għal 4,6 % tal-GVA totali jekk l-attivitajiet postali u ta' kurrier ma jiġux inklużi. Stimi bbażati fuq il-Kont Nazzjonali tal-Eurostat (*data* tal-2018) – il-Kummissjoni Ewropea, id-Direttorat Ġenerali għall-Mobilità u t-Trasport, *EU transport in figures: statistical pocketbook 2022*, l-Uffiċċju tal-Pubblikazzjonijiet tal-Unjoni Ewropea, 2022, <https://data.europa.eu/doi/10.2832/216553>.

⁷ L-istudju dwar “Id-dimensjoni soċjali tas-sistema futura tat-trasport tal-UE rigward l-utenti u l-passiġġieri” identifika l-isfidi u l-opportunitajiet mahluqa mill-modernizzazzjoni tas-sistema tat-trasport għal gruppi differenti ta' utenti tat-trasport — inklużi ċittadini b'litteriżmu baxx fl-IT jew b'aċċess limitat għall-internet — u rrieżamina soluzzjonijiet possibbli li jiżguraw li l-utenti jkunu fiċ-ċentru tas-sistema tat-trasport futura: Il-Kummissjoni Ewropea, id-Direttorat Ġenerali għall-Mobilità u t-Trasport, Kouris, S., *Study on the social dimension of the future EU transport system regarding users and passengers – Final report*, l-Uffiċċju tal-Pubblikazzjonijiet tal-Unjoni Ewropea, 2022, <https://data.europa.eu/doi/10.2832/482141>.

⁸ Ir-Rakkomandazzjoni tal-Kunsill tas-16 ta' Ġunju 2022 dwar l-iżgurar ta' tranżizzjoni ġusta lejn in-newtralità klimatika 2022/C 243/04 (ĠU C 243, 27.6.2022, p. 35).

⁹ https://commission.europa.eu/strategy-and-policy/priorities-2019-2024/europe-fit-digital-age_mt

¹⁰ Id-Deciżjoni (UE) 2022/2481 tal-Parlament Ewropew u tal-Kunsill tal-14 ta' Diċembru 2022 li tistabbilixxi l-Programm ta' Politika tal-2030 dwar id-Decennju Diġitali (ĠU L 323, 19.12.2022, p. 4).

¹¹ Il-Kummissjoni Ewropea, id-Direttorat Ġenerali għall-Mobilità u t-Trasport, *Study on the social dimension of the transition to automation and digitalisation in transport, focusing on the labour force: final report*, l-Uffiċċju tal-Pubblikazzjonijiet, 2021, <https://data.europa.eu/doi/10.2832/95224>.

daqg medju (SMEs)¹² – spiss ma jkunux konxji tal-miżuri jew tal-istrategġiji li għandhom l-għan li jiffaċilitaw it-tranzizzjoni għall-forza tax-xogħol, id-dimensjoni soċjali tal-awtomatizzazzjoni u tad-digitalizzazzjoni tidher li ma hijiex is-sugġett prijoritarju tagħhom.

- (6) Il-konkluzjonijiet tal-istudju tqiegħdu f'qafas metodoloġiku ispirat mir-rizultati tal-Grupp ta' Esperti ta' Livell Għoli dwar l-Impatt tat-Trasformazzjoni Digitali fuq is-Swieq tax-Xogħol tal-UE¹³. Dak il-qafas jipprovdi harsa ġenerali lejn il-prekundizzjonijiet li huma essenzjali għal tranżizzjoni bla xkiel (jiġifieri l-għarfien tad-dimensjoni soċjali; l-identifikazzjoni tal-htigijiet futuri f'termini ta' hiliet; djalogu soċjali kostruttiv; ambjent legiżlattiv abilitanti; attitudni pożittiva lejn il-bidla) u l-faċilitaturi li se jikkontribwixxu biex jiffaċilitaw it-tranzizzjoni.
- (7) L-abbozz ta' kontenut ta' din ir-Rakkomandazzjoni gie diskuss mal-grupp ta' esperti tal-Kummissjoni dwar kwistjonijiet soċjali orizzontali fit-trasport¹⁴ u, f'konferenza tal-partijiet ikkonċernati f'Marzu 2023¹⁵, mal-partijiet ikkonċernati rilevanti kollha mis-settur tat-trasport, inklużi l-awtoritajiet pubbliċi, l-organizzazzjonijiet tal-impjegaturi, it-trade unions, il-fornituri tal-edukazzjoni u t-taħriġ, il-kumpaniji, u l-professjonisti tat-trasport. Il-Kumitati għad-Djalogu Soċjali Settorjali stabbiliti fid-diversi segmenti tas-settur tat-trasport¹⁶ ġew ikkonsultati wkoll.
- (8) L-awtomatizzazzjoni u d-digitalizzazzjoni ma humiex fenomeni ġodda. Dawn huma interkonnessi, iżda l-impatt tagħhom fuq il-forza tax-xogħol ma huwiex neċessarjament l-istess. L-awtomatizzazzjoni hija parti minn kuncett usa' ta' digitalizzazzjoni u hija definita bħala “s-sostituzzjoni tal-kontribut tal-bniedem, b'mod shiħ jew parzjali, b'input ta' magna jew software¹⁷. Il-kuncett usa' tad-digitalizzazzjoni huwa definit bħala “l-integrazzjoni tat-teknoloġiji digitali u tad-*data* digitalizzata fl-aspetti kollha tal-ħajja”¹⁸. Għalhekk, minflok ma tissostitwixxi l-kontribut tal-bniedem b'mod shiħ jew parzjali, id-digitalizzazzjoni tfisser l-użu ta' għodod digitali fuq il-post tax-xogħol.
- (9) L-iżviluppi fis-suq tax-xogħol mhux biss se jkunu influwenzati mit-teknoloġija, inklużi l-kost u l-aċċettazzjoni tagħha, iżda wkoll minn fatturi oħra, bħall-globalizzazzjoni, it-tibdil demografiku, it-tranzizzjoni ekoloġika, ix-xejriet ekonomiċi u xejriet soċjali oħra, u l-ambjent regolatorju. Barra minn hekk, il-pass tal-

¹² Għad-definizzjoni ta' SME, ara r-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni tal-intrapriżi mikro, żgħar u ta' daqs medju (ĠU L 124, 20.5.2003, p. 36).

¹³ Il-Kummissjoni Ewropea, id-Direttorat Ġenerali għan-Networks tal-Komunikazzjonijiet, il-Kontenut u t-Teknoloġija, *Report of the high-level expert group on the impact of the digital transformation on EU labour markets*, l-Uffiċċju tal-Pubblikazzjonijiet, 2019, <https://data.europa.eu/doi/10.2759/586795>.

¹⁴ <https://ec.europa.eu/transparency/expert-groups-register/screen/expert-groups/consult?lang=mt&do=groupDetail.groupDetail&groupID=3732>

¹⁵ Il-Kummissjoni Ewropea, id-Direttorat Ġenerali għall-Mobilità u t-Trasport, *Stakeholder conference on means to mitigate the impact of the transition to automation and digitalisation on the transport workforce: conference report*, l-Uffiċċju tal-Pubblikazzjonijiet tal-Unjoni Ewropea, 2023, <https://data.europa.eu/doi/10.2832/532110>.

¹⁶ F'konformità mad-Deċiżjoni tal-Kummissjoni 98/500/KE tal-20 ta' Mejju 1998 dwar l-istabbiliment ta' Kumitati ta' Djalogu Settorjali biex iġibu 'l quddiem id-djalogu bejn l-imsieħba soċjali fuq livell Ewropew (ĠU L 225, 12.8.1998, p. 27).

¹⁷ <https://www.eurofound.europa.eu/data/digitalisation/research-digests/automation-digitisation-and-platforms-in-the-world-of-work#s-178>

¹⁸ <https://www.eurofound.europa.eu/data/digitalisation/research-digests/automation-digitisation-and-platforms-in-the-world-of-work#s-176>

awtomatizzazzjoni se jvarja bejn il-pajjiżi u r-reġjuni, il-modi tat-trasport, it-tipi ta' okkupazzjoni, u l-ħiliet u l-kompetenzi.

- (10) Skont rapport reċenti dwar il-futur tax-xogħol fit-trasport¹⁹, hemm varjazzjoni kbira fir-riskji tal-awtomatizzazzjoni tal-impjiegi fil-pajjiżi l-aktar industrijalizzati. Bejn 5,7 u 50 fil-mija tal-impjiegi b'livell baxx ta' ħiliet (bħal haddiema tat-tarzna jew haddiema li jippostjaw il-bagalji) huma esposti għal riskju għoli ta' awtomatizzazzjoni. Ir-riskju għall-impjiegi b'livell medju ta' ħiliet (bħal baħħara kapaċi jew sewwieqa tat-trakkijiet tqal) huwa bejn 7 fil-mija u 23 fil-mija. B'sa 2 fil-mija biss, l-impjiegi b'livell għoli ta' ħiliet (bħall-uffiċjali tal-bastimenti, il-bdoti tal-inġenji tal-ajru u l-professjonisti) għandhom l-aktar potenzjal stmat baxx ta' telf ta' impjiegi li jirriżulta mill-introduzzjoni ta' teknoloġiji ta' awtomatizzazzjoni.
- (11) Il-proġett Ewropew ta' riċerka SKILLFUL²⁰ identifika l-impjiegi u l-pożizzjonijiet li huma mistennija li jiġu affettwati l-aktar mill-bidliet u mill-iżviluppi preżenti u futuri tas-sistema Ewropea tat-trasport. Fost l-impjiegi fil-qasam tat-trasport li x'aktarx jinbidlu hemm is-sewwieqa, l-operaturi manwali, l-emittenti u l-kontrolluri tal-biljetti, il-persunal taċ-ċentri loġistiċi, il-kontrolluri tas-sigurtà, u l-iskrivani tal-prenotazzjoni u l-aġenti tal-ivvjagġar. Fost dawk li huma mistennija li jsiru aktar rilevanti hemm il-manigġers tal-loġistika, l-operaturi tal-loġistika fit-terminals u d-dispaċers tal-konsenja, l-esperti dwar l-intelligenza artifiċjali, it-trasformazzjoni digitali, il-big *data*, l-esperti tas-sigurtà u taċ-ċibersigurtà, il-persunal tas-servizzi legali u l-ispeċjalisti tal-protezzjoni tal-privatezza, u l-operaturi awtomatizzati tal-vetturi u tad-droni.
- (12) Partijiet ikkonċernati differenti jistgħu jipperċepixxu l-oġettiv tal-awtomatizzazzjoni u d-digitalizzazzjoni u l-impatt tagħhom fuq il-forza tax-xogħol b'modi differenti. It-trawwim ta' fehim komuni tal-benefiċċji u l-isfidi possibbli ta' dawn l-iżviluppi u l-kwistjonijiet involuti se jsaħħaħ il-kooperazzjoni u l-ispirtu ta' tim fost il-gruppi tal-partijiet ikkonċernati.
- (13) Is-Sħubijiet Ewropej relatati mat-Trasport skont il-programm Orizzont Ewropa, bħall-Mobilità konnessa, kooperattiva u awtomatizzata (CCAM)²¹, Lejn trasport bit-triq mingħajr emissjonijiet (2Zero)²² u Trasport fuq l-ilma b'emissjonijiet żero (ZEWT)²³, jistgħu jiffaċilitaw l-iskambju dwar l-impatt soċjali tat-tranzizzjoni, peress li jlaqqgħu flimkien networks differenti u estensivi tal-partijiet ikkonċernati pubbliċi-privati.
- (14) It-titjib tal-ħiliet u t-taħriġ mill-ġdid huma kruċjali għall-ġestjoni tat-tranzizzjoni ekoloġika u t-tranzizzjoni digitali. Forza tax-xogħol bil-ħiliet ix-xierqa tikkontribwixxi għat-tkabbir sostenibbli, twassal għal aktar innovazzjoni u ttejjeb il-kompetittività tal-kumpaniji. Il-Prinċipju 1 tal-Pilastru Ewropew tad-Drittijiet Soċjali jiddikjara li “kulhadd għandu d-dritt għal edukazzjoni, taħriġ u taġlim tul il-ħajja ta' kwalità u inkluzivi sabiex jinżammu u jinkisbu ħiliet li jippermettulhom jipparteċipaw bis-sħiħ

¹⁹ World Maritime University, *Transport 2040: Automation, Technology, Employment – The Future of Work* (2019). Rapport i. 58. https://commons.wmu.se/lib_reports/58.

²⁰ Skills and competences development of future transportation professionals at all levels (<https://www.skillfulproject.eu/>) – Deliverable D1.1 (2017) *Future scenarios on skills and competences required by the transport sector in the short mid and long-term*.

²¹ <https://www.ccam.eu/> – Barra minn hekk, il-proġett Orizzont Ewropa “CCAM effects on jobs and education, plans for skills that match the CCAM development, and prerequisites for employment growth” (HORIZON-CL5-2023-D6-01-05) se jikkontribwixxi għal fehim imtejjeb tal-effetti fuq l-impjiegi fuq perjodu qasir, medju u twil.

²² <https://www.2zeroemission.eu/>

²³ <https://www.waterborne.eu/partnership/partnership>

fis-soċjetà u jiġġestixxu b'suċċess it-tranzizzjonijiet fis-suq tax-xogħol". Is-Sena Ewropea tal-Ħiliet²⁴ għandha l-għan li tgħin lin-nies jiksbu l-ħiliet ix-xierqa għal impjiegi ta' kwalità u li tgħin lill-kumpaniji, b'mod partikolari lill-SMEs, jindirizzaw in-nuqqas ta' ħiliet fl-Unjoni.

- (15) Is-settur tat-trasport ġie identifikat bħala wieħed mis-setturi fejn l-implimentazzjoni tal-Patt Ekoloġiku Ewropew (kif ukoll l-istrateġiji nazzjonali rilevanti) se tirrikjedi ħiliet u ħaddiema ġodda, u fejn il-forza tax-xogħol b'ħiliet speċjalizzati diġà hija skarsa. Minbarra n-nuqqasijiet marbuta mal-bidla lejn sorsi ta' enerġija rinnovabbli u materjali, prodotti u modi ta' trasport sostenibbli u effiċjenti fl-użu tal-enerġija, diġà hemm nuqqas sinifikanti ta' ħaddiema viżibbli ħafna f'ċerti okkupazzjonijiet tat-trasport. Is-sewwieqa tat-trakkijiet tqal ġew ikklassifikati fost l-ewwel għaxra fir-rigward tan-nuqqas ta' ħaddiema fir-rapporti kollha dwar l-iżbilanċi fis-suq tax-xogħol fl-Ewropa²⁵ li twettqu mill-2017. Fl-2022, għall-ewwel darba, is-sewwieqa tal-karozzi tal-linja u tat-trammijiet ġew ikklassifikati fost l-ewwel għaxar impjiegi b'nuqqas identifikat. In-nuqqas ta' ħaddiema jista' jaċċellera l-awtomatizzazzjoni, li fl-istess ħin tista' tkun opportunità biex tikkumpensa għall-ħaddiema neqsin.
- (16) Il-proġett Ewropew ta' riċerka WE-TRANSFORM²⁶ identifika l-livell ta' importanza tal-ħiliet u l-kompetenzi differenti meħtieġa biex jiġu indirizzati l-isfidi tal-ambjent tax-xogħol awtomatizzat u diġitalizzat tal-futur, inkluż skont il-mod tat-trasport.
- (17) Il-Kummissjoni, assistita mill-aġenziji tagħha, tista' ttiprovdi gwida dwar il-ħiliet meħtieġa skont it-tranzizzjoni għall-awtomatizzazzjoni u d-diġitalizzazzjoni, pereżempju permezz ta' studji. Eżempju reċenti huwa l-istudju tal-Aġenzija Ewropea għas-Sigurtà Marittima dwar il-kompetenzi għall-operaturi ta' bastimenti marittimi awtonomi tal-wiċċ minn ċentri ta' kontroll mill-bogħod²⁷.
- (18) L-għodod diġitali mmexxija mill-intelliġenza artifiċjali (IA) jistgħu jgħinu wkoll jidentifikaw il-ħtiġijiet u l-lakuni futuri f'termini ta' ħiliet fil-livell nazzjonali u jgħinu lill-individwi jidentifikaw perkorsi ta' karriera u opportunitajiet ta' apprendiment futuri. Dawn l-għodod, li diġà qed jiġu kkontrollati minn xi servizzi pubbliċi tal-impjiegi²⁸, jistgħu joffru wkoll opportunitajiet għal soluzzjonijiet aktar sistemiċi fis-setturi kollha.
- (19) Fir-rigward ta' setturi oħra, ix-xejra lejn awtomatizzazzjoni u diġitalizzazzjoni akbar fis-settur tat-trasport tenfasizza l-ħtieġa ta' programmi adegwati ta' taħriġ inizjali u kontinwu, inklużi l-edukazzjoni u t-taħriġ vokazzjonali. Dawn il-programmi jeħtieġ li jhejju lill-ħaddiema b'mod effettiv għall-isfidi tax-xogħol futur fil-ħin, peress li l-awtomatizzazzjoni u d-diġitalizzazzjoni jistgħu jwasslu għal diskrepanza bejn id-domanda u l-provvista tal-ħiliet. F'dawn l-aħħar snin, kien hemm żieda sinifikanti fl-għadd ta' impjiegi li fihom il-kapaċitajiet konjittivi huma kruċjali, u dan jagħmel it-taħriġ avanzat u l-ħiliet kumplessi għas-soluzzjoni tal-problemi aktar importanti għal diversi tipi ta' impjiegi. Barra minn hekk, diġà hemm domanda dejjem akbar għal kompetenzi avanzati fix-Xjenza, it-Teknoloġija, l-Inġinerija u l-Matematika (STEM)

²⁴ https://year-of-skills.europa.eu/index_en

²⁵ L-Awtorità Ewropea tax-Xogħol, *Report on labour shortages and surpluses – 2022*, l-Uffiċċju tal-Pubblikazzjonijiet tal-Unjoni Ewropea, 2023, <https://data.europa.eu/doi/10.2883/50704>.

²⁶ Workforce Europe – Transformation agenda for transport automation (<https://wettransform-project.eu/>) – Deliverable D3.2 *Analysis of workforce barriers, needs, skills, and challenges*.

²⁷ <https://etendering.ted.europa.eu/cft/cft-display.html?cftId=8079>

²⁸ OECD, *Policy brief: Harnessing digitalisation in Public Employment Services to connect people with jobs*, 2022, <https://www.oecd.org/employment/activation.htm>.

u l-għarfien espert fl-IT, u dan huwa mistenni li jkompli jiżjed fil-futur. Iż-żieda fil-ħtiġijiet f'termini ta' ħiliet tista' potenzjalment tkompli tnaqqas in-numru ta' haddiema disponibbli.

- (20) Waħda mill-prijoritajiet tal-Pjan ta' Azzjoni għall-Edukazzjoni Diġitali 2021-2027²⁹ hija li jissahhu l-ħiliet u l-kompetenzi diġitali għat-trasformazzjoni diġitali, inkluż billi tiġi promossa edukazzjoni informatika ta' kwalità għolja u inklużiva minn età bikrija, u billi tithegġeg il-partecipazzjoni tan-nisa fl-STEM. Dan jista' jgħin, fit-tul, biex jiġu indirizzati d-diffikultajiet li jhabbtu wiċċhom magħhom l-impjegaturi biex jirreklutaw haddiema b'livell għoli ta' ħiliet, inkluż fis-settur tat-trasport.
- (21) L-Aġenda għall-Ħiliet għall-Ewropa tappoġġa l-kisba ta' ħiliet għat-tranzizzjoni ekoloġika u t-tranzizzjoni diġitali. Waħda mill-azzjonijiet ewlenin tagħha hija l-Patt għall-Ħiliet³⁰, li għandu l-għan li jsahha l-azzjoni kollettiva dwar l-iżvilupp tal-ħiliet permezz ta' shubijiet.
- (22) Fl-isfond tal-ktajjen tal-valur globali, in-natura transfruntiera ta' hafna attivitajiet tat-trasport, mudelli kummerċjali godda u forom godda ta' xogħol, huwa kruċjali li l-haddiema kollha jiġu incentivati jippartecipaw f'miżuri ta' taħriġ biex iżommu l-pass mal-ħtiġijiet dejjem jinbidlu f'termini ta' ħiliet fis-settur tat-trasport. Biex id-diġitalizzazzjoni tkun inklużiva, it-taħriġ dwar kwistjonijiet diġitali jenħteġ li jkun aċċessibbli għall-gruppi kollha f'riskji oġġa ta' esklużjoni, b'mod partikolari l-persuni b'dizabilità.
- (23) Perjodi qosra ta' taħriġ jistgħu jkunu soluzzjoni biex il-forza tax-xogħol tiġi mmotivata sabiex tippartecipa f'miżuri ta' taħriġ, u biex l-impjegaturi jappoġġaw dan. Ir-Rakkomandazzjoni tal-Kunsill tas-16 ta' Ġunju 2022 dwar approċċ Ewropew għall-mikrokredenzjali għall-apprendiment tul il-ħajja u għall-impjegabbiltà³¹ titlob lill-Istati Membri jstabilixxu oqfsa legali li jiffaċilitaw ir-rekords tal-eżiti tal-apprendiment (pereżempju ċertifikat jew għoti) minn esperjenzi żgħar ta' apprendiment (pereżempju korsijiet online qosra).
- (24) Skemi bħal kontijiet individwali tal-apprendiment³² u qafas ta' abilitazzjoni, inklużi opportunitajiet ta' gwida u validazzjoni, jistgħu jippromwovu l-adozzjoni effettiva tat-taħriġ fis-settur tat-trasport.
- (25) Ir-regoli tal-Unjoni dwar il-kwalifiki u t-taħriġ tas-sewwieqa tal-karozzi tal-linja u tat-trakkijiet³³ jistipulaw li s-suġġetti li għandhom jiġu koperti fit-taħriġ perijodiku jqisu l-iżviluppi teknoloġiċi. Ir-reviżjoni li jmiss tad-Direttiva dwar is-Sewwieqa tal-Ferroviji³⁴ hija maħsuba biex tallinja aħjar it-taħriġ u ċ-ċertifikazzjoni tas-sewwieqa

²⁹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Pjan ta' Azzjoni dwar l-Edukazzjoni Diġitali 2021-2027 – Tfassil mill-ġdid tal-edukazzjoni u t-taħriġ għall-era diġitali (COM/2020/624 final).

³⁰ https://pact-for-skills.ec.europa.eu/index_en

³¹ Ir-Rakkomandazzjoni tal-Kunsill tas-16 ta' Ġunju 2022 dwar approċċ Ewropew għall-mikrokredenzjali għall-apprendiment tul il-ħajja u għall-impjegabbiltà 2022/C 243/02 (ĠU C 243, 27.6.2022, p. 10).

³² Ir-Rakkomandazzjoni tal-Kunsill tas-16 ta' Ġunju 2022 dwar kontijiet individwali tal-apprendiment 2022/C 243/03 (ĠU C 243, 27.6.2022, p. 26).

³³ Id-Direttiva (UE) 2022/2561 tal-Parlament Ewropew u tal-Kunsill tal-14 ta' Diċembru 2022 dwar il-kwalifika inizjali u taħriġ perijodiku ta' sewwieqa ta' ċerti vetturi tat-triq għall-garr ta' merkanzija jew passigġieri (kodifikazzjoni) (ĠU L 330, 23.12.2022, p. 46).

³⁴ Id-Direttiva 2007/59/KE tal-Parlament Ewropew u tal-Kunsill tat-23 ta' Ottubru 2007 dwar iċ-ċertifikazzjoni ta' sewwieqa tal-ferroviji li joperaw lokomotivi u ferroviji fuq is-sistema ferrovjarja tal-Komunità (ĠU L 315, 3.12.2007, p. 51).

mal-possibbiltà u l-ħtiġijiet tad-diġitalizzazzjoni ferrovjarja u biex tagħmilha aktar faċli għas-sewwieqa tal-ferroviji li joperaw b'mod transfruntier.

- (26) Minn naħa waħda, l-awtomatizzazzjoni u d-diġitalizzazzjoni huma mistennija jtejbu l-kundizzjonijiet tax-xogħol fis-settur tat-trasport, joffru livelli oġhla ta' sikurezza u aktar flessibbiltà (pereżempju xogħol part-time), u jneħħu ħafna kompiti monotoni u fiżikament diffiċli. Dan jista' jagħmel lis-settur b'mod ġenerali aktar attraenti, u b'mod partikolari għall-ħaddiema nisa u għall-gruppi ta' ħaddiema sottorappreżentati, bħal gruppi f'riskju oġhla ta' esklużjoni, ħaddiema żgħażaġh u ħaddiema b'diżabilità. Min-naħa l-oħra, hemm riskju ta' livelli oġhla ta' stress³⁵ għal xi ħaddiema minħabba perċezzjoni ta' monitoraġġ u sorveljanza kontinwi, inkluż permezz ta' għodod ta' ġestjoni algoritmika³⁶ jew tal-IA b'mod ġenerali.
- (27) L-Unjoni għandha l-għan li tibni IA affidabbli li tpoġġi lin-nies l-ewwel. Għal dak l-għan, il-Kummissjoni pproponiet tliet inizjattivi legali interrelatati, li jinkludu proposta għal qafas regolatorju (l-Att dwar l-Intelligenza Artifiċjali)³⁷ biex il-fornituri u l-utenti tal-IA jingħataw rekwiżiti u obbligi ċari rigward l-użi speċifiċi tal-IA li joħolqu riskji għas-sikurezza u għad-drittijiet fundamentali tal-persuni, inklużi d-drittijiet tal-ħaddiema³⁸. Fl-istess ħin, il-proposta għal qafas regolatorju tfittex li tnaqqas il-piżijiet amministrattivi u finanzjarji għan-negozji, b'mod partikolari l-SMEs, u li trawwem l-innovazzjoni. L-Aġenzija tas-Sikurezza tal-Avjazzjoni tal-Unjoni Ewropea spjegat fid-dettall il-viżjoni tagħha biex tindirizza l-isfidi u l-opportunitajiet tal-IA fl-avjazzjoni, abbażi ta' approċċ iċċentrat fuq il-bniedem³⁹.
- (28) Il-proposti tal-Kummissjoni biex jittejbu l-kundizzjonijiet tax-xogħol ta' persuni li jaħdmu permezz ta' pjattaformi diġitali tax-xogħol jinkludu miżuri biex jiġi ddeterminat b'mod korrett l-istatus tal-impjeg ta' dawk il-persuni⁴⁰, li se jkun rilevanti għas-sewwieqa tal-konsenja u għas-sewwieqa ta' ride-hailing. Id-Direttiva proposta⁴¹ għandha wkoll l-għan li żżid it-trasparenza fl-użu tal-algoritmi minn pjattaformi tax-xogħol diġitali, filwaqt li tiżgura monitoraġġ mill-bniedem dwar ir-rispett tagħhom tal-kundizzjonijiet tax-xogħol u tagħti d-dritt li wieħed jikkontesta deċiżjonijiet awtomatizzati. Dawn id-drittijiet il-ġodda jenħtieġ li jingħataw kemm lill-ħaddiema kif ukoll lil dawk li ġenwinament jaħdmu għal rashom. Il-Linji Gwida dwar l-

³⁵ Eurofound (2020), *Employee monitoring and surveillance: The challenges of digitalisation*, l-Uffiċċju tal-Pubblikazzjonijiet tal-Unjoni Ewropea, il-Lussemburgu.

³⁶ <https://www.eurofound.europa.eu/observatories/eurwork/industrial-relations-dictionary/algorithmic-management>

³⁷ Proposta għal Regolament tal-Parlament Ewropew u tal-Kunsill li jstabilixxi regoli armonizzati dwar l-intelligenza artifiċjali (l-Att dwar l-Intelligenza Artifiċjali) u li jemenda ċerti atti leġiżlattivi tal-Unjoni (COM/2021/206 final).

³⁸ Il-proposta tikklassifika bħala ta' riskju għoli "sistemi tal-IA użati fl-impjiegi, fil-ġestjoni tal-ħaddiema u fl-aċċess għal impjeg indipendenti, b'mod partikolari għar-reklutaġġ u għall-għażla tal-persuni, għat-teħid ta' deċiżjonijiet dwar il-promozzjoni u t-terminazzjoni u għall-allokazzjoni tal-kompiti, għall-monitoraġġ jew għall-evalwazzjoni tal-persuni f'relazjonijiet kuntrattwali relatati max-xogħol" peress li dawk is-sistemi jista' jkollhom impatt sinifikanti fuq il-prospetti futuri tal-karriera u tal-għajxien ta' dawk il-persuni.

³⁹ <https://www.easa.europa.eu/en/domains/research-innovation/ai>

⁴⁰ Dawk li, bħala riżultat tad-determinazzjoni korretta tal-istatus tal-impjeg tagħhom, se jiġu rikonoxxuti bħala ħaddiema, se jgawdu minn kundizzjonijiet tax-xogħol imtejba – inklużi s-saħħa u s-sikurezza, il-protezzjoni tal-impjiegi, il-pagi minimi statutorji jew innegozjati b'mod kollettiv u l-aċċess għal opportunitajiet ta' taħriġ – u jiksibu aċċess għall-protezzjoni soċjali skont ir-regoli nazzjonali.

⁴¹ Proposta għal Direttiva tal-Parlament Ewropew u tal-Kunsill dwar it-titjib tal-kondizzjonijiet tax-xogħol fix-xogħol fuq il-pjattaformi (COM/2021/762 final).

applikazzjoni tal-liġi tal-kompetizzjoni tal-Unjoni għal ftehimiet kollettivi⁴² jiċċaraw meta ċerti persuni li jaħdmu għal rashom jistgħu jingħaqdu flimkien biex jinneozjaw fuq bażi kollettiva kundizzjonijiet tax-xogħol aħjar mingħajr ma jiksru r-regoli tal-kompetizzjoni tal-Unjoni.

- (29) In-negozjati bejn l-organizzazzjonijiet li jirrapprezentaw lill-impjegaturi u lill-ħaddiema (is-sħab soċjali) permezz tad-djalogu soċjali u n-negozjar kollettiv jgħinu biex jittejjbu l-kundizzjonijiet tax-xogħol. Fl-isfond tal-varjazzjoni fil-grad u l-kwalità tal-involvement tas-sħab soċjali fost il-pajjiżi u l-kopertura inugwali tal-ħaddiema permezz ta' ftehimiet kollettivi, il-Kummissjoni pprezentat inizzjattiva⁴³ biex tkompli ssaħħa u tippromwovi d-djalogu soċjali b'azzjonijiet konkreti fil-livell nazzjonali u tal-Unjoni. Fit-12 ta' Ġunju 2023, il-Kunsill adotta rakkomandazzjoni dwar it-tisħiħ tad-djalogu soċjali fl-Unjoni Ewropea⁴⁴, fejn jistabbilixxi diversi modi li permezz tagħhom l-Istati Membri jistgħu jsaħħu d-djalogu soċjali u n-negozjar kollettiv fil-livell nazzjonali, inkluż billi jinvolvu lis-sħab soċjali fit-tfassil tal-politika, jippromwovu l-benefiċċji tad-djalogu soċjali, u jsaħħu l-kapaċità tat-trade unions u tal-organizzazzjonijiet tal-impjegaturi.
- (30) Skont il-Konvenzjoni dwar ir-Rappreżentanti tal-Ħaddiema 135 tal-Organizzazzjoni Internazzjonali tax-Xogħol, attwalment ratifikata minn 24 Stat Membru, ir-rappreżentanti tal-ħaddiema jistgħu jkunu persuni li huma rikonoxxuti bħala tali skont il-liġi jew il-prattika nazzjonali, kemm jekk huma rappreżentanti tat-trade unions, jiġifieri rappreżentanti maħtura jew eletti minn trade unions jew minn membri ta' tali trade unions; jew rappreżentanti eletti, jiġifieri, rappreżentanti li jiġu eletti liberament mill-ħaddiema tal-impriza f'konformità mad-dispożizzjonijiet tal-liġijiet jew tar-regolamenti nazzjonali jew tal-ftehimiet kollettivi u li l-funzjonijiet tagħhom ma jinkludux attivitajiet li huma rikonoxxuti bħala l-prerogattiva esklużiva tat-trade unions fil-pajjiż ikkonċernat. Fejn fl-istess impriza hemm kemm rappreżentanti tat-trade unions kif ukoll rappreżentanti eletti, tali rappreżentanza jenħteġ li ma tintużax biex iddgħajjef il-pożizzjoni tat-trade unions ikkonċernati jew tar-rappreżentanti tagħhom. Jenħteġ li tiġi mhegġa l-kooperazzjoni bejn ir-rappreżentanti eletti u t-trade unions ikkonċernati jew ir-rappreżentanti tagħhom.
- (31) L-istudju tal-Kummissjoni dwar l-aspetti soċjali fis-settur tat-trasport marittimu⁴⁵ jinkludi rakkomandazzjonijiet u inizzjattivi possibbli li jistgħu jikkontribwixxu biex jiġu żgurati kundizzjonijiet adegwati tax-xogħol u tal-għajxien tal-baħħara, inkluż biex jiġu modernizzati l-edukazzjoni u t-taħriġ marittimu halli jitqiesu l-iżviluppi teknoloġiċi. L-istudju dwar il-Kontrollur tat-Traffiku tal-Ajru (ATCO) u l-Persunal tal-Inginerija (ATSEP)⁴⁶ jipprovdi ħarsa generali lejn il-kwistjonijiet umani u soċjali

⁴² Il-Komunikazzjoni tal-Kummissjoni – Linji gwida dwar l-applikazzjoni tal-liġi tal-kompetizzjoni tal-Unjoni għal ftehimiet kollettivi rigward il-kundizzjonijiet tax-xogħol ta' persuni li jaħdmu għal rashom waħedhom 2022/C 374/02 (ĠU C 374, 30.9.2022, p. 2).

⁴³ Il-Proposta għal Rakkomandazzjoni tal-Kunsill dwar it-tisħiħ tad-djalogu soċjali fl-Unjoni Ewropea (COM/2023/38 final); Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Insaħħu d-djalogu soċjali fl-Unjoni Ewropea: nisfruttaw il-potenzjal kollu tiegħu biex niksbu tranżizzjonijiet ġusti (COM/2023/40 final).

⁴⁴ https://eur-lex.europa.eu/legal-content/MT/TXT/?uri=consil%3AST_10542_2023_INIT

⁴⁵ Il-Kummissjoni Ewropea, id-Direttorat Generali għall-Mobilità u t-Trasport, *Study on social aspects within the maritime transport sector: final report*, l-Uffiċċju tal-Pubblikazzjonijiet, 2020, <https://data.europa.eu/doi/10.2832/49520>.

⁴⁶ Kummissjoni Ewropea, Direttorat Generali għall-Mobilità u t-Trasport, Dhondt, S., Oprins, E., Zon, R., et al., *Study on Air Traffic Controller (ATCO) and Engineering Staff (ATSEP) social issues and working*

preżenti u futuri u l-kundizzjonijiet tax-xogħol kif indikati mill-ATCOs u l-ATSEPs fl-Istati Membri tal-UE.

- (32) Il-modi kollha tat-trasport se jiġu affettwati mill-awtomatizzazzjoni u d-digitalizzazzjoni, kemm jekk permezz ta' bastimenti jew vetturi awtomatizzati kif ukoll permezz ta' proċessi digitalizzati. Taħlita ta' nuqqas ta' għarfien, nuqqas ta' fehim ta' rekwiżiti godda u biża' li ma tiġix indirizzata l-bidla tikkontribwixxi għax-xettiċizmu u xi drabi għar-reżistenza għall-bidla fis-settur tat-trasport. F'dan l-isfond, is-settur tat-trasport jibbenefika mill-introduzzjoni u l-implimentazzjoni ta' modi biex tiġi ġestita aħjar din il-bidla. Il-ġestjoni tat-tibdil tinkludi metodi u modi li bihom kumpanija tiddekrivi u timplimenta l-bidla kemm fil-proċessi interni kif ukoll f'dawk esterni tagħha biex tiżgura tranżizzjoni kostruttiva u ta' benefiċċju għall-awtomatizzazzjoni u d-digitalizzazzjoni.
- (33) F'konformità mal-Prinċipju 8 tal-Pilastru Ewropew tad-Drittijiet Soċjali, li jinkludi li "l-haddiema jew ir-rappreżentanti tagħhom għandhom id-dritt li jiġu infurmati u kkonsultati fi żmien xieraq dwar kwistjonijiet rilevanti għalihom, b'mod partikolari dwar it-trasferiment, ir-ristrutturar u l-fużjoni ta' impriži u dwar sensji kollettivi", il-pjanijiet ta' ġestjoni tat-tibdil jenħtieġ li jitfasslu b'mod partecipattiv u f'kollaborazzjoni mill-qrib mar-rappreżentanti tal-haddiema.
- (34) Id-djalogu soċjali għandu wkoll rwol ewlieni fl-adattament għad-dinja tax-xogħol dejjem tinbidel. Il-Ftehim Qafas tal-2020 dwar id-Digitalizzazzjoni⁴⁷, konkluz mis-sħab soċjali tranżindustrijali Ewropej, huwa eżempju tar-rieda tas-sħab soċjali li jsawru l-futur flimkien. Bl-istess mod, is-sħab soċjali settorjali Ewropej fis-settur tat-trasport wettqu diversi proġetti kongunti dwar l-awtomatizzazzjoni u d-digitalizzazzjoni, li kienu jinkludu rakkomandazzjonijiet kongunti lill-affiljati tagħhom.
- (35) Fit-terminu qasir, medju u twil, huwa essenzjali li jkun hemm biżżejjed riżorsi finanzjarji għall-implimentazzjoni ta' miżuri biex tiġi żgurata tranżizzjoni bla xkiel għall-awtomatizzazzjoni u d-digitalizzazzjoni għall-forza tax-xogħol tat-trasport. Huwa kruċjali li l-haddiema jkunu jistgħu jadattaw għall-htigijiet dejjem jinbidlu f'termini ta' ħiliet. Madankollu, it-taħriġ spiss jitqies bħala li jiswa wisq flus mill-impjegaturi, u dan jista' jaġixxi bħala ostaklu għalihom biex jipprovdu opportunitajiet ta' taħriġ u apprendiment tul il-ħajja. Jekk ma jkun allokat l-ebda finanzjament suffiċjenti biex jappoġġa t-taħriġ u l-apprendiment tul il-ħajja tal-haddiema, il-ħiliet tagħhom jistgħu ma jibqgħux jiġu allinjati mar-rekwiżiti tax-xogħol tagħhom, u dan ikompli jżid in-nuqqas ta' haddiema.
- (36) Fil-livell nazzjonali u tal-Unjoni, jeżistu diversi opportunitajiet ta' finanzjament għat-titjib tal-ħiliet u t-taħriġ mill-ġdid biex tiġi appoġġata t-tranżizzjoni lejn l-awtomatizzazzjoni u d-digitalizzazzjoni. Madankollu, dawk li potenzjalment jistgħu jibbenefikaw minn dawn l-istrumenti spiss ma jkunux jafu dwar l-eżistenza tagħhom jew ma jkunux jafu kif jaċċessawhom. Għalhekk, jenħtieġ li l-informazzjoni dwar il-fondi rilevanti tiġi promossa aktar.
- (37) Il-partijiet ikkonċernati tat-trasport Ewropej u nazzjonali – inklużi l-impjegaturi, il-haddiema, il-fornituri tal-edukazzjoni u t-taħriġ, l-assoċjazzjonijiet tas-settur, u s-sħab

conditions: final report, l-Uffiċċju tal-Pubblikazzjonijiet, 2021,
<https://data.europa.eu/doi/10.2832/68679>.

⁴⁷ <https://ec.europa.eu/social/main.jsp?catId=521&langId=en&agreementId=5665>

soċjali, filwaqt li jirrispettaw l-awtonomija tagħhom – l-organizzazzjonijiet tas-soċjetà civili li jirrapprezentaw il-gruppi kollha ta' haddiema, b'mod partikolari l-gruppi f'riskju ogħla u dawk li jfasslu l-politika u l-awtoritajiet pubbliċi fil-livell nazzjonali u reġjonali huma mistiedna jikkunsidraw u jippromwovu l-mezzi li ġejjin biex jindirizzaw l-impatt tal-awtomatizzazzjoni u d-digitalizzazzjoni fuq il-forza tax-xogħol tat-trasport, bil-ħsieb li jiġu indirizzati l-isfidi u jiġu sfruttati l-opportunitajiet relatati mas-sensibilizzazzjoni, it-titjib tal-ħiliet u t-taħriġ mill-ġdid, it-titjib tal-kundizzjonijiet tax-xogħol, il-ġestjoni tat-tibdil, u l-finanzjament,

ADOTTAT DIN IR-RAKKOMANDAZZJONI:

1. SENSIBILIZZAZZJONI

1. **L-impjegaturi** fis-settur tat-trasport jenħtieġ li jkunu konxji tal-impatt tal-awtomatizzazzjoni u d-digitalizzazzjoni biex ihejju lilhom infushom – u l-forza tax-xogħol tagħhom – għal futur li jinkludi l-awtomatizzazzjoni u d-digitalizzazzjoni b'mod ekwu u ġust.

Dan jinvolvi s-segwitu regolari tal-aħħar żviluppi fl-awtomatizzazzjoni u d-digitalizzazzjoni, inkluż l-impatt tagħhom fuq l-operazzjonijiet u l-kapital uman fit-trasport. Peress li l-ewwel element ta' sensibilizzazzjoni huwa t-trasparenza, il-kumpaniji individwali jistgħu jikkunsidraw li jadottaw strategija ċara li tispjega l-impatt tal-awtomatizzazzjoni u d-digitalizzazzjoni fuq il-forza tax-xogħol tagħhom.

Meta l-kumpaniji jkollhom riżorsi jew kapaċità limitata biex iżommu ruħhom aġġornati dwar l-iżviluppi rilevanti fit-trasport, il-kumpaniji jenħtieġ li jfittxu appoġġ xieraq mill-organizzazzjonijiet tal-impjegaturi jew mill-assoċjazzjonijiet tas-settur rispettivi tagħhom fil-livell reġjonali, nazzjonali jew tal-Unjoni.

2. **L-organizzazzjonijiet tal-impjegaturi** jenħtieġ li jkollhom rwol attiv fl-għoti ta' informazzjoni rilevanti dwar l-impatt soċjali tal-awtomatizzazzjoni u d-digitalizzazzjoni lill-affiljati tagħhom.

Jenħtieġ li jagħtu attenzjoni speċjali lis-sensibilizzazzjoni fost l-SMEs fis-settur tat-trasport, li spiss ikollhom riżorsi jew kapaċità limitata biex iżommu ruħhom aġġornati dwar l-iżviluppi rilevanti fl-awtomatizzazzjoni u d-digitalizzazzjoni. Sabiex jipprovdu appoġġ imfassal apposta lill-affiljati tagħhom, l-organizzazzjonijiet tal-impjegaturi jistgħu, pereżempju, iwettqu valutazzjoni tal-ħtiġijiet fost il-membri tagħhom, jew jinkludu l-impatt soċjali tal-bidliet mistennija fit-trasport fil-lista ta' punti standard tal-aġenda tal-laqgħat rilevanti tagħhom.

3. **Il-haddiema** fis-settur tat-trasport jenħtieġ li jkunu konxji dwar l-impatt mistenni tal-awtomatizzazzjoni u d-digitalizzazzjoni fuq xogħolhom biex ihejju ruħhom għall-karrieri futuri tagħhom u jibqgħu impjegabbli.

Dan jista', pereżempju, jinvolvi t-tiftix ta' informazzjoni rilevanti mir-rappreżentanti tal-haddiema jew mill-manigment tagħhom, jew il-partecipazzjoni f'avvenimenti ta' taħriġ iddedikati.

4. **Ir-rappreżentanti tal-haddiema** jenħtieġ li jkollhom rwol attiv fis-sensibilizzazzjoni tal-forza tax-xogħol tat-trasport dwar l-impatt tal-awtomatizzazzjoni u d-digitalizzazzjoni fuq xogħolhom.

Jenħtieġ li tiġi pprovduta informazzjoni rilevanti fil-livelli xierqa, pereżempju, ir-rappreżentanti tal-haddiema fl-impriza jenħtieġ li jipprovdu informazzjoni lill-haddiema tal-impriza; it-trade unions settorjali jew nazzjonali jenħtieġ li jipprovdu

informazzjoni lill-affiljati rispettivi tagħhom; u l-organizzazzjonijiet tal-ħaddiema fil-livell Ewropew għandhom jipprovdu informazzjoni lill-affiljati nazzjonali tagħhom.

Sabiex jiġi pprovdut appoġġ imfassal apposta għall-forza tax-xogħol u jiġu involuti l-ħaddiema kollha, inklużi ċerti gruppi sottorappreżentati, bħall-ħaddiema b'diżabilità u l-ħaddiema bi sfond ta' migrazzjoni, fi djalogu dwar l-impatt mistenni tal-awtomatizzazzjoni u d-digitalizzazzjoni fuq xogħolhom, ir-rappreżentanti tal-ħaddiema jistgħu, pereżempju, jiġbru pakketti ta' informazzjoni, joħolqu taqsima fuq is-sit web, jew jorganizzaw avvenimenti ta' taħriġ iddedikati. Tista' tiġi kkunsidrata wkoll komunikazzjoni mmirata lejn gruppi speċifiċi ta' ħaddiema, pereżempju ħaddiema b'diffikultajiet potenzjali biex jadattaw għal teknoloġiji godda.

5. **Is-shab soċjali** fis-settur tat-trasport huma mistiedna jikkontribwixxu b'mod kongunt għas-sensibilizzazzjoni tal-impjegaturi u tal-ħaddiema u r-rappreżentanti tagħhom f'aperoċċ ta' shubija.

Id-djalogu bejn iż-żewġ naħat tal-industrija, pereżempju fil-qafas ta' proċess ta' negozjar kollettiv fil-livell tal-kumpaniji, nazzjonali jew settorjali, jista' jrawwem fehim komuni tal-kwistjonijiet involuti – inkluż ta' definizzjonijiet ta' termini rilevanti – u b'hekk jikkontribwixxi għas-sensibilizzazzjoni dwar l-impatt mistenni tal-awtomatizzazzjoni u d-digitalizzazzjoni fuq il-forza tax-xogħol.

Fejn ma sarx diġà, is-shab soċjali li jipparteċipaw fil-kumitati tad-djalogu soċjali settorjali dwar it-trasport fil-livell Ewropew huma mistiedna jindirizzaw b'mod kongunt l-impatt soċjali tal-awtomatizzazzjoni u d-digitalizzazzjoni.

Is-shab soċjali settorjali fil-livell Ewropew huma mistiedna jxerrdu b'mod wiesa', kemm lill-affiljati tagħhom kif ukoll lill-kontropartijiet tagħhom f'segmenti oħra tas-settur tat-trasport, ir-rakkomandazzjonijiet rilevanti tagħhom, bħar-Rakkomandazzjonijiet Kongunti dwar it-Trasformazzjoni Diġitali u d-Djalogu Soċjali fit-Trasport Pubbliku Urban fl-Ewropa⁴⁸, ir-riżultati mill-proġett kofinanzjat mill-Unjoni dwar l-Impjegabbiltà fis-Settur Ferrovjarju fid-Digitalizzazzjoni u l-Awtomatizzazzjoni⁴⁹, u r-rakkomandazzjonijiet mill-proġett WESS kofinanzjat mill-Unjoni (Kontribut għal Ambjent ta' Hidma Attraenti, Intelligenti u Sostenibbli fis-Settur tat-Tbaħħir)⁵⁰.

6. **Dawk li jfasslu l-politika** fil-livell nazzjonali u reġjonali jenħtieġ li jużaw id-djalogu eżistenti tagħhom mal-partijiet ikkonċernati tat-trasport biex iqajmu kuxjenza dwar l-impatt soċjali tal-awtomatizzazzjoni u d-digitalizzazzjoni. Il-pjattaformi eżistenti tal-partijiet ikkonċernati jenħtieġ li jintużaw biex jipprovdu informazzjoni rilevanti dwar l-impatt soċjali tat-tranżizzjoni, li l-partijiet ikkonċernati jistgħu mbagħad jgħaddu lill-affiljati tagħhom.

Dawk li jfasslu l-politika jistgħu, pereżempju, jinkludu l-impatt soċjali tal-bidliet mistennija fit-trasport u modi possibbli kif jindirizzawhom fil-lista ta' punti standard tal-aġenda tal-laqgħat rilevanti tagħhom mal-partijiet ikkonċernati tat-trasport, u jstiednu esperti rilevanti. Jekk ikun xieraq, dawk li jfasslu l-politika jistgħu jorganizzaw laqgħat speċifiċi ta' informazzjoni għas-shab soċjali fis-settur tat-trasport.

⁴⁸ <https://ec.europa.eu/social/main.jsp?catId=521&langId=en&agreementId=5730>

⁴⁹ <https://www.etf-europe.org/resource/employability-in-the-rail-sector-in-light-of-digitalisation-and-automation-eda-rail/>

⁵⁰ <https://wessproject.eu/digitalisation/>

7. **L-assoċjazzjonijiet tas-settur** (bhall-assoċjazzjonijiet tan-negozju u l-kmamar tal-kummerċ) u **l-organizzazzjonijiet tas-soċjetà ċivili** li jirrapprezentaw il-gruppi kollha tal-ħaddiema, b'mod partikolari l-gruppi f'riskju akbar ta' esklużjoni mis-suq tax-xogħol (bhall-ħaddiema b'diżabilità u l-ħaddiema bi sfond ta' migrazzjoni), jenħtieg li jkollhom rwol attiv fis-sensibilizzazzjoni dwar l-impatt soċjali u l-opportunitajiet tal-awtomatizzazzjoni u d-digitalizzazzjoni, inkluż billi jinvestu f'kampanji ta' sensibilizzazzjoni u jżidu t-trasparenza dwar il-kostijiet tan-nuqqas ta' antiċipazzjoni u n-nuqqas ta' ġestjoni tat-tibdil.

2. **IT-TITJIB TAL-HILJET U T-TAHRIG MILL-ĠDID**

8. **L-impjegaturi, il-ħaddiema u l-awtoritajiet pubbliċi** f'diversi livelli jenħtieg li jaħdmu flimkien – inkluż mas-sħab soċjali – biex jivvalutaw u jidentifikaw id-diskrepanzi fil-ħiliet u l-ħtigijiet futuri f'termini ta' ħiliet marbuta mal-awtomatizzazzjoni u d-digitalizzazzjoni fis-settur tat-trasport kollu kemm hu jew f'kumpanija, mod tat-trasport jew okkupazzjoni speċifika.

Meta jagħmlu dan, huma jenħtieg li jisfruttaw u jxerrdu l-kelma dwar l-ġhodod eżistenti fil-livell nazzjonali u Ewropew, bħal:

- L-ġhodod ta' informazzjoni dwar il-ħiliet⁵¹ taċ-Ċentru Ewropew għall-Iżvilupp ta' Tahriġ Vokazzjonali (Cedefop) li jipprovdu evidenza dwar il-ħiliet kurrenti u futuri u x-xejriet tas-suq tax-xogħol. Dawn jinkludu Skills-OVATE li toffri informazzjoni dettaljata dwar l-impjegi u l-ħiliet li jeħtiegu l-impjegaturi bl-użu tat-teknoloġija tal-big data fuq reklami ta' impjeg online.
 - L-Ġhodda għall-Valutazzjoni tal-ħiliet Digitali⁵², ġhodda ta' awtovalutazzjoni li tippermetti lill-individwi jittestjaw il-ħiliet digitali tagħhom u jaċċessaw opportunitajiet ta' tahriġ xierqa għall-ħtigijiet tagħhom.
 - Il-gwidi tas-Cedefop dwar “Nifhmu l-bidla teknoloġika u l-ħtigijiet f'termini ta' ħiliet”, li għandhom l-għan li jinformaw lill-analisti u lil daww li jfasslu l-politika dwar il-metodi disponibbli ta' antiċipazzjoni tal-ħiliet użati biex jinnavigaw l-inċertezza tat-teknoloġija u d-domandi tal-ħiliet dejjem jinbidlu. Pereżempju, l-ewwel gwida Prattika⁵³ tipprovdi informazzjoni utli dwar l-istħarriġiet dwar il-ħiliet fost l-impjegaturi u tal-impjegati.
9. **Il-partijiet ikkonċernati tat-trasport** – inklużi s-sħab soċjali – huma mistiedna joħolqu approċċi strateġiċi u kooperazzjoni għal soluzzjonijiet konkreti għall-

⁵¹ It-taqsimha “trasport u ħżin” (<https://www.cedefop.europa.eu/en/tools/skills-intelligence/sectors?sector=04.08>) tinkludi attivitajiet relatati mat-trasport tal-passiġġieri jew tal-merkanzija bil-ferrovija, bil-pipeline, bit-triq, bl-ilma jew bl-ajru, u attivitajiet assoċjati bħal faċilitajiet ta' terminal u parkeġġ, immaniġġjar tal-merkanzija, ħżin eċċ. Barra minn hekk huwa inkluż il-kiri ta' tagħmir tat-trasport bix-xufier jew bl-operatur, u attivitajiet postali u ta' kurrier.

⁵² Abbażi tal-Qafas ta' Kompetenza Digitali, dan it-test bla ħlas (<https://digital-skills-jobs.europa.eu/en/digital-skills-assessment>) ikopri l-litteriżmu tal-informazzjoni u tad-data, il-komunikazzjoni u l-kollaborazzjoni, il-holqien tal-kontenut digitali, is-sikurezza, u s-soluzzjoni tal-problemi.

⁵³ Cedefop, *Understanding technological change and skill needs: skills surveys and skills forecasting*, l-Uffiċċju tal-Pubblikazzjonijiet, 2021, <https://data.europa.eu/doi/10.2801/212891>. It-tieni gwida Prattika (<https://data.europa.eu/doi/10.2801/144881>) tiffoka fuq metodi awtomatizzati ta' intelligenza tal-ħiliet: il-big data u l-analiżijiet xprunati mill-IA, filwaqt li t-tielet gwida Prattika tiffoka fuq il-metodi ta' prospettiva tat-teknoloġija u tal-ħiliet (<https://data.europa.eu/doi/10.2801/307925>).

iżvilupp tal-ħiliet fis-settur tat-trasport kollu kemm hu jew f'mod speċifiku ta' trasport, b'enfasi partikolari fuq il-ħiliet diġitali.

Pereżempju, dawk il-modi ta' trasport li għadhom ma involvewx ruħhom fi sħubijiet bħal dawn huma mistiedna jiehdu ispirazzjoni mill-Blueprints li għaddejnin bħalissa għall-kooperazzjoni settorjali dwar il-ħiliet fit-tbaħħir marittimu (SKILLSEA)⁵⁴ u fl-industrija tal-provvista u tat-trasport bil-ferrovija (STAFFER)⁵⁵, kif ukoll mill-Alleanza tal-ħiliet tal-Karozzi⁵⁶, biex ihejju ruħhom għal bidliet kontinwi u futuri.

Barra minn hekk, il-partijiet ikkonċernati tat-trasport jenħtieġ li jikkontribwixxu għall-implimentazzjoni tal-Patt għall-ħiliet, pereżempju billi jstabbilixxu sħubija waħda jew aktar fuq skala kbira dwar il-ħiliet fl-ekosistemi relatati mat-trasport identifikati fl-istrateġija industrijali Ewropea⁵⁷. Il-membri tal-Patt għandhom aċċess għall-għarfien dwar il-ħtiġijiet ta' titjib tal-ħiliet u taħriġ mill-ġdid, pariri dwar strumenti ta' finanzjament rilevanti biex tingħata spinta lill-ħiliet tal-adulti fir-regjuni u fil-pajjiżi tagħhom, u opportunitajiet ta' sħubija.

L-użu tal-mikrokredenzjali bħala mod immirat għat-titjib tal-ħiliet u t-taħriġ mill-ġdid tal-ħaddiema, jista' jiġi esplorat ukoll, skont l-approċċ Ewropew għall-mikrokredenzjali għall-apprendiment tul il-ħajja u għall-impjegabbiltà kif stabbilit fir-Rakkomandazzjoni tal-Kunsill tas-16 ta' Ġunju 2022⁵⁸.

10. Abbażi tal-valutazzjonijiet tal-ħtiġijiet f'termini ta' ħiliet, il-**partijiet ikkonċernati tat-trasport** – inklużi s-sħab soċjali – u **l-fornituri rilevanti tal-edukazzjoni u t-taħriġ** huma mistiedna jfasslu u jorganizzaw programmi ta' taħriġ inizjali u kontinwu adegwati, inklużi mikrokredenzjali, u materjal.

Il-programmi ta' taħriġ jenħtieġ li jifasslu f'perspettiva ta' apprendiment tul il-ħajja, li jikkontribwixxu wkoll għaž-żamma u t-tiżiż tal-impjegabbiltà tal-forza tax-xogħol tat-trasport, anke fid-dawl tal-bidliet mistennija tal-profil tal-impjegati jew tal-kompiti fis-settur tat-trasport f'suq tax-xogħol li qed jevolvi. Pereżempju, il-ħidma rilevanti fil-livell Ewropew tinkludi eżerċizzju ta' rendikont dwar il-klassijiet kurrenti ta' aġġornament fil-passaġġi fuq l-ilma interni b'mod ġenerali u b'mod aktar speċifiku għall-operat awtomatizzat tal-bastimenti⁵⁹, u t-tqabbil tas-sistemi ta' taħriġ vokazzjonali biex jiġu indirizzati l-bidliet fix-xogħol fil-portijiet⁶⁰. Il-programmi ta' taħriġ jenħtieġ li jifasslu wkoll b'kunsiderazzjoni xierqa għall-iżgurar tal-inkluzività u l-aċċessibbiltà, inkluż billi jitqies l-għadd dejjem jikber ta' ħaddiema akbar fl-età jew ħaddiema b'diżabbiltà.

11. **L-impjegaturi** fis-settur tat-trasport jenħtieġ li jippromwovu t-titjib tal-ħiliet u t-taħriġ mill-ġdid fil-kumpanija tagħhom, jagħmlu l-miżuri ta' taħriġ rilevanti (bħall-

⁵⁴ <https://www.skillsea.eu/>

⁵⁵ <https://www.railstaffer.eu/>

⁵⁶ <https://automotive-skills-alliance.eu/>

⁵⁷ L-ekosistema tal-mobilità – tat-trasport – tal-karozzi tinkludi l-produzzjoni ta' ħwienet tal-vetturi bil-mutur u tal-ferroviji u l-aċċessorji tagħhom, it-tiswija u l-manutenzjoni, kif ukoll it-trasport. L-ekosistema tat-turiżmu tinkludi l-fornituri tal-akkomodazzjoni, l-operaturi tal-ivvjaġġar, l-ospitalità, u t-trasport.

⁵⁸ Ir-Rakkomandazzjoni tal-Kunsill tas-16 ta' Ġunju 2022 dwar approċċ Ewropew għall-mikrokredenzjali għall-apprendiment tul il-ħajja u għall-impjegabbiltà 2022/C 243/02 (GU C 243, 27.6.2022, p. 10).

⁵⁹ <https://platina3.eu/classes-for-automated-vessel-operation/>

⁶⁰ Proġett ikkofinanzjat mill-Unjoni "Portijiet u Ħiliet: tqabbil tas-sistemi ta' taħriġ vokazzjonali biex jiġu indirizzati l-bidliet fix-xogħol portwarju", <https://erasmus-plus.ec.europa.eu/projects/search/details/2019-1-IT01-KA202-007778>.

mikrokredenzjali) aċċessibbli għall-membri tal-forza tax-xogħol tagħhom, u jimmotivawhom biex jipparteċipaw f'miżuri ta' taħriġ li jindirizzaw il-ħtiġijiet speċifiċi tagħhom.

L-aċċess għat-taħriġ jenħtieġ li jingħata f'konformità mal-leġiżlazzjoni u l-ftehimiet kollettivi u lill-gruppi kollha ta' ħaddiema. Jistgħu jiġu kkunsidrati wkoll Prattiki addizzjonali ta' titjib tal-ħiliet u taħriġ mill-ġdid, bħall-akkoppjament ta' ħaddiema żgħażaġh u akbar fl-età f'kumpanija tat-trasport biex jiġi ffaċilitat trasferiment reċiproku ta' għarfien espert u ħiliet.

12. Il-**ħaddiema** fis-settur tat-trasport jenħtieġ li jkunu lesti jipparteċipaw fil-valutazzjonijiet tal-ħiliet, u sussegwentement f'miżuri ta' taħriġ li jindirizzaw il-ħtiġijiet ta' ħiliet speċifiċi tagħhom. Skont il-karriera professjonali tagħhom u fid-dawl tal-bidliet mistennija fil-profilu tal-impjeggi jew fil-kompiti fis-settur tat-trasport, huma jenħtieġ li jqisu lilhom infushom f'perspettiva ta' apprendiment tul il-ħajja biex iżommu u jtejbu l-impjegabbiltà tagħhom.
13. **Dawk li jfasslu l-politika u l-awtoritajiet pubbliċi** fil-livell nazzjonali jenħtieġ li jappoġġaw l-implimentazzjoni ta' inizzjattivi rilevanti tal-Unjoni għat-titjib tal-ħiliet u t-taħriġ mill-ġdid tal-forza tax-xogħol f'konformità mal-azzjonijiet fl-ambitu tal-Aġenda għall-ħiliet għall-Ewropa, u jippromwovu networks rilevanti, bħall-Patt għall-ħiliet u l-Koalizzjoni għall-ħiliet u l-Impjeggi Diġitali⁶¹, kif ukoll informazzjoni dwar l-opportunitajiet ta' finanzjament rilevanti tal-Unjoni.

3. TITJIB TAL-KUNDIZZJONIJET TAX-XOGĦOL

14. Is-**shab soċjali** fis-settur tat-trasport huma mistiedna jikkontribwixxu għat-titjib tal-kundizzjonijiet tax-xogħol fil-kuntest tat-tranzizzjoni għall-awtomatizzazzjoni u d-digitalizzazzjoni.

Fejn dan ikun għadu ma sarx, huma mistiedna jinkorporaw, fil-ftehimiet kollettivi tagħhom fil-livell tal-kumpaniji, nazzjonali jew settorjali, dispożizzjonijiet iddedikati dwar l-awtomatizzazzjoni u d-digitalizzazzjoni. Filwaqt li jiġu ispirati mill-ftehimiet kollettivi eżistenti fit-trasport⁶², is-shab soċjali fil-livell nazzjonali u Ewropew huma mistiedna jidentifikaw b'mod kongunt eżempji ta' prattika tajba ta' tali dispożizzjonijiet dedikati għal kull mod tat-trasport u jaqsmuhom mal-affiljati rispettivi tagħhom.

15. Fid-dawl tar-rwol importanti tad-djalogu soċjali fit-tiswir tat-tranzizzjonijiet ekonomiċi u fit-trawwim tal-innovazzjoni fuq il-post tax-xogħol, u filwaqt li titqies il-varjazzjoni tal-kopertura tan-negozjar kollettiv fis-setturi u l-pajjiżi⁶³, **dawk li**

⁶¹ <https://digital-strategy.ec.europa.eu/en/policies/digital-skills-coalition>

⁶² Ara, pereżempju, il-ħarsa ġenerali lejn il-ftehimiet kollettivi settorjali dwar l-implikazzjonijiet soċjali tal-awtomatizzazzjoni u/jew id-digitalizzazzjoni identifikati fi: Il-Kummissjoni Ewropea, id-Direttorat Ġenerali għall-Mobilità u t-Trasport, *Study on the social dimension of the transition to automation and digitalisation in transport, focusing on the labour force: final report*, l-Uffiċċju tal-Pubblikazzjonijiet, 2021, <https://data.europa.eu/doi/10.2832/95224>. Eżempji ta' prattika tajba minn setturi oħra jistgħu jinstabu fi: Il-Parlament Ewropew, Id-Direttorat Ġenerali għall-Politiki Interni tal-Unjoni, Bednorz, J., Sadauskaitė, A., Czarzasty, J., et al., *Unionisation and the twin transition: good practices in collective action and employee involvement*, il-Parlament Ewropew, 2022, <https://data.europa.eu/doi/10.2861/418933>.

⁶³ Eurofound, *Collective agreements and bargaining coverage in the EU: A mapping of types, regulations and first findings from the European Company Survey 2019*, Dokument ta' xogħol tal-Eurofound, Dublin, 2020.

jfasslu l-politika fil-livell nazzjonali u reġjonali jenħtieġ li jinkoraġġixxu u joħolqu l-kundizzjonijiet għat-titjib tal-funzjonament u l-effettività tan-negozjar kollettiv u d-djalogu soċjali.

4. IL-GESTJONI TAT-TIBDIL

16. **L-impjegaturi** fis-settur tat-trasport jenħtieġ li jintroduċu u jimplementaw pjanijiet ta' ġestjoni tat-tibdil fil-livell tal-kumpaniji biex jimmaniġġaw it-tranzizzjoni lejn l-awtomatizzazzjoni u d-digitalizzazzjoni b'mod proattiv u partecipattiv u jincentivaw u jippromwovu attitudni pożittiva tal-forza tax-xogħol għat-tibdil. Il-pjanijiet ta' ġestjoni tat-tibdil jenħtieġ li jiġu żviluppati f'kollaborazzjoni mill-qrib mar-rappreżentanti tal-ħaddiema. Il-pjanijiet jenħtieġ li jinkludu dispożizzjonijiet dwar l-evalwazzjoni, il-monitoraġġ u r-reviżjoni tal-metodi u l-modi tal-ġestjoni tat-tibdil tagħhom.

F'dan il-kuntest, l-impjegaturi jenħtieġ li jsegwu l-prinċipji u l-prattiki tajbin stabbiliti fil-Qafas tal-Kwalità tal-UE għall-antiċipazzjoni tal-bidla u r-ristrutturar⁶⁴.

17. **L-organizzazzjonijiet tal-impjegaturi** jenħtieġ li jkollhom rwol attiv fil-promozzjoni u fl-appoġġ tal-ħtieġa u l-merti tal-ġestjoni tat-tibdil lejn l-affiljati tagħhom. Huma jenħtieġ li jagħtu attenzjoni speċjali lill-ħtiġijiet tal-SMEs fis-settur tat-trasport, li spiss ikollhom riżorsi jew kapaċità limitata biex jistabilixxu l-pjanijiet ta' ġestjoni tat-tibdil tagħhom stess.

Sabiex jipprovdu appoġġ imfassal apposta lill-affiljati tagħhom, l-organizzazzjonijiet tal-impjegaturi jenħtieġ li jikkondividu Prattiki tajbin għall-introduzzjoni u l-implimentazzjoni ta' pjanijiet ta' ġestjoni tat-tibdil.

18. **Ir-rappreżentanti tal-ħaddiema** jenħtieġ li jkollhom rwol attiv fl-iżvilupp ta' pjanijiet ta' ġestjoni tat-tibdil fil-livell tal-kumpaniji, kemm biex iwiegħbu għall-ħtiġijiet speċifiċi tal-forza tax-xogħol kif ukoll biex jiżguraw li l-gruppi kollha ta' ħaddiema jkunu involuti. Dan huwa partikolarment rilevanti biex titrawwem l-inkluzjoni diġitali tal-forza tax-xogħol li qed tixjieħ tas-settur tat-trasport.

19. **Dawk li jfasslu l-politika u l-awtoritajiet pubbliċi** jenħtieġ li jakkumpanjaw il-ġestjoni tat-tibdil u jappoġġaw, ixerrdu u jippromwovu l-applikazzjoni wiesgħa tal-Qafas ta' Kwalità tal-UE għall-antiċipazzjoni tal-bidla u r-ristrutturar.

5. FINANZJAMENT

20. **Il-partijiet ikkonċernati tat-trasport** – inklużi s-sħab soċjali – huma mistiedna jużaw programmi jew fondi lokali, reġjonali, nazzjonali u tal-Unjoni biex jimmaniġġaw l-impatt soċjali tal-awtomatizzazzjoni u d-digitalizzazzjoni, b'kunsiderazzjoni xierqa għall-iżgurar tal-inklużività u l-aċċessibbiltà għall-ħaddiema kollha, b'mod partikolari l-ħaddiema f'riskji akbar ta' esklużjoni.

Eżempji għal programmi jew fondi nazzjonali⁶⁵ huma l-fondi għat-taħriġ, il-fondi settorjali, il-kontijiet individwali tal-apprendiment u l-vawċers. Fil-livell tal-Unjoni,

⁶⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Qafas tal-Kwalità tal-UE għall-antiċipazzjoni tal-bidla u r-ristrutturar (COM/2013/0882 final).


⁶⁵ Ara, pereżempju, il-harsa ġenerali lejn il-programmi ta' finanzjament nazzjonali u settorjali identifikati fi: Il-Kummissjoni Ewropea, id-Direttorat Ġenerali għall-Mobilità u t-Trasport, *Study on social aspects*

hemm varjetà ta' strumenti ta' finanzjament għat-titjib tal-ħiliet u t-taħriġ mill-ġdid, li huma aċċessibbli permezz ta' intermedjarji finanzjarji, permezz tal-awtoritajiet nazzjonali jew permezz tal-Kummissjoni. Harsa ġenerali lejn il-programmi jew il-fondi rispettivi, il-proċess ta' applikazzjoni, l-ambitu rigward il-ħiliet, u l-baġit totali għall-2021-2027, tista' tinstab fuq is-sit web tal-Kummissjoni⁶⁶. Iċ-Ċentru tal-Għarfien⁶⁷ tal-Patt Ewropew għall-Ħiliet jinkludi bażi tad-*data* online u għodda tat-tiftix għal opportunitajiet ta' finanzjament fil-livell tal-Unjoni, nazzjonali u reġjonali speċifiċi għat-titjib tal-ħiliet u t-taħriġ mill-ġdid. L-opportunitajiet ta' finanzjament rilevanti tal-Unjoni għat-titjib tal-ħiliet u t-taħriġ mill-ġdid biex jiġu appoġġati l-kompetenzi diġitali tal-individwi u tal-organizzazzjonijiet jistgħu jinstabu fuq il-Pjattaforma għall-Ħiliet u l-Impjegi Diġitali⁶⁸. Fil-livell nazzjonali, l-informazzjoni dwar il-programmi/fondi rilevanti jenħtieġ li ssir pubblika wkoll.

21. **L-organizzazzjonijiet tal-impjegaturi u r-rappreżentanti tal-haddiema** jenħtieġ li jgħinu biex titqajjem kuxjenza fost l-affiljati tagħhom dwar dawn il-programmi jew il-fondi u kif jużawhom. L-istess japplika għall-assoċjazzjonijiet settorjali fil-livell reġjonali, nazzjonali jew Ewropew. Jenħtieġ li jagħtu attenzjoni speċjali lis-sensibilizzazzjoni fost l-SMEs fis-settur tat-trasport, li spiss ikollhom riżorsi jew kapacità limitata biex isiru jafu dwar programmi jew fondi nazzjonali u tal-Unjoni rilevanti. Barra minn hekk, l-organizzazzjonijiet tal-impjegaturi u r-rappreżentanti tal-haddiema jenħtieġ li jsemmgħu lehinom dwar il-ħtiġijiet speċifiċi tagħhom matul il-fażi tat-tfassil ta' dawn il-programmi jew fondi.
22. **Dawk li jfasslu l-politika u l-awtoritajiet pubbliċi** fil-livell nazzjonali jenħtieġ li jippromwovu u jiffaċilitaw l-aċċess għall-informazzjoni tal-istrumenti ta' finanzjament rilevanti. Meta jstabbilixxu l-prijoritajiet għal dawn il-programmi jew fondi, jenħtieġ li jikkonsultaw lis-shab soċjali, inkluż mis-settur tat-trasport, dwar il-ħtiġijiet speċifiċi tagħhom.

Magħmul fi Brussell, 29.11.2023

Għall-Kummissjoni
Adina VÁLEAN
Membru tal-Kummissjoni



within the maritime transport sector: final report, l-Uffiċċju tal-Pubblikazzjonijiet, 2020, <https://data.europa.eu/doi/10.2832/49520>.

⁶⁶ <https://ec.europa.eu/social/main.jsp?catId=1530&langId=en>

⁶⁷ https://pact-for-skills.ec.europa.eu/community-resources/knowledge-hub_en

⁶⁸ <https://digital-skills-jobs.europa.eu/en/opportunities/funding>